



EPISTLE

Ministry Report of TRUE LIFE CENTRE

MAY
11

கிறிஸ்துவுக்குள் அன்பானவர்களே, உயிர்த்தெழுந்த இயேசுவின் நாமத்தில் வாழ்த்துக்கள். சிலுவை தியானத்தை நிறைவு செய்து அநேக பக்திப் பழக்கங்களை மேற்கொண்டு வென்று நாட்களில் பின்பற்றினோம். சிறப்பாக சிலுவை காட்சியையும், சிலுவை தியானங்களையும் கேட்டு பின் ஈஸ்டர் திருநாளை அனுசரித்தோம்.

சிலுவை, தபசு காலத்தில் மாத்திரம் தியானிக்க வேண்டிய ஒன்று அல்ல. சிலுவை நமது அனுதின அனுபவமாக மாறவேண்டும்.

கொல்கதாவிலே உள்ள சிலுவை நகர்த்தப்பட வேண்டும். இன்றைய காலங்களில் சிலுவை நகர்ந்து நமது நகரங்களில் ஆலயங்களிலும், சில இல்லங்களின் வாசல்களிலும், சிலருடைய ஆபரணங்களிலும் வந்திருக்கிறது. இது ஒரு மகிழ்ச்சியான நிகழ்வதான். ஆனால் இது அதோடு நின்றுவிடாமல் ஒவ்வொருவருடைய இருதயத்திலும் இடம்பெற வேண்டும். இதனுடைய பொருள் என்னவெனில் ஒவ்வொருவரும் தங்களுடைய மாம்சத்தை சிலுவையில் அறைய வேண்டும். இதை பவுல் தனது அனுபவமாக்கி

“கிறிஸ்துவுடனேசூடச் சிலுவையிலறையப்பட்டேன். ஆயினும் நரன் அல்ல, கிறிஸ்துவே எனக்குள் பிழைத்திருக்கிறார்.” (கலாத்தியர் 2:20) எனக் கூறுகிறார்.

கெத்சமெனே தோட்டத்தில் சுய சித்தத்திற்கும், கர்த்தரின் சித்தத்திற்கும் போராட்டம் நடந்தபொழுது இயேசு தன்னை கர்த்தரின் சித்தத்திற்கு ஒப்புக்கொடுத்தார். சிலுவையில் சுயசித்தம் கொல்லப்பட்டது.

பவுல் தனது வாழ்விலும் வாழ்ந்து காண்பித்திருக்கிறார்.

அன்பானவர்களே, கிறிஸ்தவ வாழ்வில் நாம் அனுதினம் சுயத்தை சிலுவையில் அறைந்தவர்களாக, கர்த்தரின் சொல்கேட்டு அவருக்கு கீழ்படிந்து நடப்பதே நம்முடைய அனுபவமாகட்டும். இதையே இயேசுவும்

“ஓருவன் என்னைப் பின்பற்றி வர விரும்பினால், அவன் தன்னைத் தான் வெறுத்து, தன் சிலுவையை எடுத்துக்கொண்டு என்னைப் பின்பற்றக்கடவன்.” (மத்தேயு 16:24) எனக் கூறியுள்ளார்.

சிலுவை நமது அனுபவமாகட்டும்!

உயிர்த்தெழுந்த மீட்பர்தாமே உங்களை ஆசீர்வதிப்பாராக!

EPISTLE பற்றிய உங்கள் கருத்துக்களை எங்களுக்கு எழுதி அனுப்புங்கள்.
அன்பான உண்மையிடத்தில்

(Rev. D. பென்மார் ஸ்ரீபன்)

சங்கீதம்

தேவ் துளி

துதி என்றும் பொருளுடைய “டெகிலிம்” என எபிரேய பதத்தில் சங்கீதம் அழைக்கப்படுகிறது. சங்கீதத்தின் ஒரு தொகுப்பு “ஸாயின் மகனான தாவீதின் விண்ணப்பங்கள்” என இருந்திருக்கிறது (சங்கீதம் 72:20) சங்கீதம் ஜந்து பகுதிகளாக பிரிக்கப்பட்டுள்ளது.

பகுதி 1	சங்கீதம் 1-41
பகுதி 2	சங்கீதம் 42-72
பகுதி 3	சங்கீதம் 73-89
பகுதி 4	சங்கீதம் 90-106
பகுதி 5	சங்கீதம் 107-150

ஆசிரியர்கள்: சங்கீதம் மற்ற புத்தகங்களை போல ஒரு ஆசிரியரால் எழுதப்படாமல் பலரால், பல காலங்களில், பல சூழ்நிலைகளில் எழுதப்பட்டு தொகுக்கப்பட்ட ஒரு நூலாகும். 150 சங்கீதங்களில் 33 சங்கீதங்களில் எந்த தலைப்பும் இல்லாமல் காணப்படுகிறது. சங்கீத புத்தகத்தில் 51 சங்கீதங்களின் ஆசிரியர்கள் தெளிவாக் கப்படாத நிலையில் உள்ளது. மீதமுள்ள சங்கீதங்களை ஏழு ஆசிரியர்கள் இயற்றியுள்ளனர். இவர்களில் எல்றானாகிய ஏமான், ஏதான் ஆகியோர் ஞானிகள் என இராஜாக்களின் புத்தகத்தை எழுதியவர் குறிப்பிடப்பட்டுள்ளார் (1இராஜா 4:31)

எண்	அாசிரியர்	எழுதிய சங்கீதங்கள்
1.	தாவீது	3-9, 11-23, 34,41, 51-65,68-70, 101, 103,108-110,122, 124, 131, 138-145
2.	சாலமோன்	72,127
3.	மோசே	90
4	எல்றானாகிய ஏமான்	8
5.	ஆசாபு	50, 73-83
6.	கோராகு சந்ததியார்	44-49, 84, 85,86,87.
7.	எல்றானாகிய ஏதான்	89

புத்தகங்களின் பிரிவுகள்:

சங்கீதங்களை கருத்துக்கேற்ப சில பிரிவுகளாக பிரிக்கலாம்

பிரிவு	சங்கீதங்கள்
அறிவை உணர்த்துபவை	1,10,14,18
தேவனுக்கு நன்றியை செலுத்துபவை	9,17,22,29,34,116
அரசர்களைப் பற்றியது	2,19,20,44
துன்பகால புலம்பல்	3,5,43,59

பிரிவு	சங்கீதங்கள்
தூய்மைப் பயணம்	23,47,49,77
பரலோக மகிமையை வெளிப்படுத்துபவை	46,67,92,95
சீயோனின் மேன்மை	41,45,75,86
இறைவனின் துதி (அ) புகம்	8,28,32,103,150
நம்பிக்கை கொடுப்பவை	4,11,15,26
பாதுகாப்பை உணர்த்துபவை	18,20,27,28,46,91

சங்கீதத்தில் தீர்க்கதறிசனங்கள்

பல இடங்களில் பாடல்களாக வந்துள்ள சங்கீதம் தீர்க்கதறிசனங்களாயும் நிறைவேறியுள்ளது.

தீர்க்கதறிசன சங்கீதம்	நிறைவேறுதல்	தீர்க்கதறிசன சங்கீதம்	நிறைவேறுதல்
2:7	மத்தேயு 3:17	41:9	லூக்கா 22:47
8:6	எபிரேயர் 2:8	45:6	எபிரேயர் 1:8
16:10	மாற்கு 16:6,7	69:9	யோவான் 2:17
22:1	மத்தேயு 27:46	69:21	மத்தேயு 27:34
22:7,8	லூக்கா 23:35	109:4	லூக்கா 23:24
22:16	யோவான் 20:25,27	109:8	அப்போஸ்தலர் 1:20
22:18	மத்தேயு 27:35,36	110:1	மத்தேயு 22:44
32:20	யோவான் 19:32-36	110:4	எபிரேயர் 5:6
35:11	மாற்கு 14:57,58	118:22	மத்தேயு 21:42
35:19	யோவான் 15:25	118:26	மத்தேயு 21:9
40:7,8	எபிரேயர் 10:7		

தெரட்டரும்..

உங்களின் கவனத்திற்கு...

இந் த ஊழியத் திற்கு உதவ விரும்புவோர் உங்களது நன்கொடைகளை காசோலை (Cheque) வரைவு ஒலை (Draft) அஞ்சல் ஆணை (Money order) மூலமாக எங்களின் அலுவலக முகவரிக்கு அனுப்பலாம். நேரிடையாக வங்கியில் செலுத்த விரும்புவோர் கீழ்க்கண்ட எங்களின் வங்கிக் கணக்கில் செலுத்தி அதன் விபரத்தினை கடிதம் மூலம் தெரிவிக்கவும்.

வங்கியின் பெயர்: Union Bank of India, Kochadai branch, Madurai

வங்கி கணக்கு எண்: 493902010325498

கணக்கின் பெயர் True Life Centre, IFSC Code : UBIN 0549398

வெள்ளத் திறந்தது மனது

Session - 5



ஒவ்வொருடைய மனமும்,
குணமும்
வித்தியாசமானது. பல
வேளைகளில்
பெற்றோரின்

குணநலன் கள் போல



குழந்தைகள் இல்லையே என ஆதங்கப்படுவோர் அநேகர் உண்டு. இது குழந்தைகள் தங்களின் உணர்வுகளை வெளிப்படுத்தும் விதமாகவோ, கற்கும் திறனாகவோ, ஞாபக சக்தியாகவோ அல்லது அறிவுத் திறனாகவோ இருக்கலாம். கர்த்தர் ஒவ்வொருவரையும் தனித்தன்மையோடு படைத்திருக்கிறார் என்ற உண்மையை ஏற்றுக்கொள்ள வேண்டும்.

இருப்பினும் பிள்ளைகள் பிறக்கும் வரிசை அடிப்படையில் ஒருசில பொதுவான குணங்களை காண முடியும். இது ஏற்ததாழ அனைவருக்கும் ஏற்படையதாகவுள்ளது.

முதலாவதாக பிறக்கும் குழந்தைக்கு உள்ள பொதுவான குணங்களை பார்க்கலாம். முதல் குழந்தை தன்னோடு விளையாட தனக்கு இணையான குழந்தை இல்லாததால், அதிகமான நேரத்தை பெரியவர்களோடு செலவிடுகிறது. இதனால் முதிர்ந்த நடத்தையை வெளிப்படுத்துகிறது. மட்டுமல்லாது பொறுப்புகளை ஏற்றுக்கொள்ள எதிர்பார்க்கப்படுகிறது.

பின் வரும் குழந்தைகளுக்கு மாதிரியாகவும், அவர்களுக்கு பணிவிடை செய்ய பணிக்கப்படுவதால் தனது வேலைகளை தானே செய்யக் கற்றுக்கொள்கிறது. பெற்றோரோடு மற்றவர்களுக்கும் இணங்கி நடக்க கற்றுக்கொள்கிறது.

புதிதாக பிறக்கும் குழந்தைகள் முக்கியத்துவத்தையும், சிறப்பு கவனத்தையும் பெற ஏதுவாகிறபடியால், பாதுகாப்பற உணர்வை ஏற்படுத்தி, தான் குடும்பத்தின் மையத்தை இழந்த உணர்வையும் பெற்றுக்கொள்கிறது.

பெற்றோருடைய அதிக பாதுகாப்பால் ஆதிக்க உணர்வையும், வலிந்து செயல்படுவதையும் இழக்கிறது.

தலைமைத்துவ பண்டை பெற்றதாகவும், சமயத்தில் 'நான் தலைவன்' என்ற உணர்வுடனும் வளர நேரிடுகிறது. தகப்பனோ, தாயோ உறுதியான தலைவராயிருந்தால் குழந்தைக்கு இந்த பண்பு குறைகிறது.

இளையவரிடமிருந்து தன்னை உயர்த்தி காண்பிக்க அதிக முயற்சியாளராக செயல்படுவர். முடியாத வேளையில் மன அழுத்தத்திற்கும், மனசோரவிற்கும் ஆளாகும் தன்மையுள்ளவராயிருப்பார்.

மற்றவர்களைவிட தான் அதிக வேலைகளை செய்கிறேன் என்ற எண்ணம் மேலோங்கியிருக்கும். மேலும் தனது முக்கியத்துவத்தை இழந்துவிட்டோம் என்ற எண்ணத்தாலும் மகிழ்ச்சியற்ற நிலையில் இருக்கும்.

நடுவாகவள் என்றதைக்கு உள்ள பொதுவான குணங்கள். கொடுக்கப்பட்ட சுதந்திரத்தின் விளைவாக தன்னிச்சையாகவும், வீர செயல்களை செய்வப்ராகவும் இருப்பர்.

முத்த குழந்தையை ஒப்பிட்டு அவரை மேற்கொள்ள முயல்வர். மேலும் அதிக சினங்கொண்டவராக இருப்பர்.

முத்தவரின் சிறப்புரிமையை தானும் எடுத்துக்கொள்ள முயல்வர். இதனால் வயதிற்கு அப்பாறப்பட்ட செயலை செய்ய முயலுவர்.

கட்டுப்பாடுகளை மீறி செயல்பட முயலுவர். மற்றவரின் பாதுகாப்பிலிருந்து விடுபட முயலுவர்.

இளையவருக்கு தலைவனாக செயல்படுவர். பெற்றோர் கவனம் இளையவர் மீது திரும்பும்போது அதிக கோபமடைவர்.

பெற்றோருக்கு முத்தவரிடம் உள்ள எதிர்பார்ப்பு இவரிடம் இல்லாததால் சற்று குறைந்த முயற்சியாளராகவே இருப்பர். இதனால் தலைமைத்துவ பண்பும் சற்று குறைந்து காணப்படும். தாழ்வு மனப்பான்மை ஏற்பட ஏதுவாக இருக்கிறார்.

குடும்ப நிலைமையின் காரணமாக, நன்பர் வட்டாரங்களோடு அதிக நேரம் செலவிட முயலுவர். இதனால் மற்றவர்களோடு தன்னை சரிபடுத்திக்கொள்ளும் தன்மை அதிகமாகிறது. சமுதாயத்தை புரிந்துகொண்டு செயல்படும் ஆற்றலையும் பெறுகிறார்.

கடைசி குழந்தைக்கு உள்ள பொதுவான குணங்கள். குடும்பத்தில் இவருக்கு கட்டுப்பாடு குறைந்தே காணப்படும். எனவே விரும்பியதை செய்கிறவர்களாகவும் அநேக நேரத்தில் வீணாக்குகிறவர்களுமாயிருப்பர்.

குடும்பத்தில் இவருக்கு கவனம் அதிகமாக இருப்பதால் பாதுகாப்பு உணர்வு அதிகமடையவராயிருப்பர்.

முத்தவர்களால் ஏற்படும் சவால்களுக்கு பெற்றோர் பாதுகாப்பாக இருப்பதால் சார்ந்திருக்கும் குணமும், பொறுப்பற்ற நிலையும் ஏற்படும்.

இளையவராக இருப்பதினால் செய்யவேண்டிய பணிகளுக்கு விலக்கு கொடுக்கப்படும். எனவே முயற்சியற்றவராக இருக்க அதிக வாய்ப்பு உள்ளது. சமுதாயத்தில் நல்லுறவு கொண்டவராகவும் அநேக வேளைகளில் மக்களின் பாராட்டுக்களை பெறுபவராகவும் இருப்பர்.

குழந்தை பருவத்தில் பெற்றோரின் கவனத்தை பெற்றவராகையால் மகிழ்ச்சியோடு வாழுகிறவராயிருப்பர்.

தொர்ச்ச ஓம்பக்கம்..

பூண்டு (GARLIC)

மருத்துவ பகுதி

கடுமையான மணமுடைய குழிழ்வடிவக் கிழங்கினையும் தட்டையான இலைகளையும் உடைய சிறுசெடி. கிழங்கு 10&12 பற்களாக உடையும் தன்மையுடையது. தமிழகமெங்கும் பயிரிடப்படும் இதன் கிழங்குகளே மருத்துவப்பயனுடையவை. நமது சமையலறை அலமாரியில் இருக்கும் பூண்டிற்கு முன்னுரிமை அளிக்கப்படுகிறது.

- பசியைதூண்டுதல்,செரிமானம் மிகுத்தல்,வயிற்றுவாயு அகற்றல்,சிறுநீர் பெருக்குதல்,குடற்புழுக் கொல்லுதல்,கோழையகற்றுதல்,உடல்தேற்றுதல், உடலுரம் மிகுத்தல்,வியர்வைப் பெருக்குதல்,நோவுதனித்தல்,அழகலகற்றல், திசுக்களமித்தல்,தாகமகற்றுதல்,காய்ச்சல் தனித்தல்,என்புருக்கி தனித்தல், காமம் பெருக்குதல் ஆகிய மருத்துவப் பண்புகளையுடையது.
- பூண்டை வறுத்து சாப்பிடுவதை விட வேகவைத்து சாப்பிடுவதே மிகவும் நல்லது.10 கிராம் உரித்த வெள்ளைப்பூண்டை பாலில் வேகவைத்து கடைந்து சாப்பிட வாயு,செரியாமை,சளி ஆகியவை தீரும். குடல் புழுக்கள் மடியும்.
- பூண்டை இழைத்துப் பருக்கட்டிகளில் பூச அவை உடைத்துக்கொள்ளும். வெள்ளைப் பூண்டின் சாறுறில் நவச்சாரத்தைக் குழைத்து வெண்மேகத்தில் தடவி வர வெண்ணிறம் மாறி இயல்பு நிறமாகும்.
- 10 கிராம் உரித்த வெண்ணைப்பூண்டை 50மி.லி. நல்லெண்ணையில் போட்டு காய்ச்சி இரண்டொருதுளிகள் காதில் விட்டு வர காதுவலி,காதுமந்தம் ஆகியவை தீரும்.
- வண்டு,குளவி,பூச்சி ஆகியவை கடித்த இடத்தில் வெள்ளைப் பூண்டை அரைத்துக் கட்டி எரிச்சல் தாங்க முடியாத நிலையில் எடுத்து விட நஞ்சு அகலும்.
- பூண்டு சாறும் எலுமிச்சைசாறினையும் கலந்து தேமல் உள்ள இடங்களில் தேய்த்து வந்தால் தேமல் காணாமல் போய்விடும்.
- பூண்டை சாப்பிடப் பிடிக்காதவர்களுக்கு பூண்டு,தக்காளி,வெங்காயம் போன்றவற்றை நகக்கிப் போட்டு குப் வைத்துக் கொடுக்கலாம். இந்த குப் குடித்தால் சளி பிழிப்பது குறையும்.
- கால் ஆணி ஏற்பட்ட உடனேயே பூண்டை நகக்கி அதன் சாறை காலில் ஆணி இருக்கும் இடங்களில் தடவி வரவும். இரவுப் பொழுதில் பூண்டை நகக்கி காலில் வைத்து துணியால் கட்டுப்போட்டுவிட்டு மறுநாள் காலையில் எடுத்துவிடலாம்.
- வாயுத்தொல்லைக்கு ஏற்ற அருமருந்து வெண்ணைப்பூண்டு. முடிந்தால் அப்படியே 4பல் பூண்டை தோலுரித்து சாப்பிடலாம் அல்லது அடுப்பில் கருகும் அளவிற்கு சுட்டு, பின்னர் அதன் தோலை உரித்து பாலுடன் சேர்த்து உண்ணலாம். பூண்டு காரம் போக மோர் அருந்தலாம்.
- உணவுக்கு பயன்படுத்தும் குழம்பில் வெள்ளைப்பூண்டை அன்றாடம் சேர்த்துக் கொள்வது சிறந்தது. தொகுப்பு: ஐரன் ரவிந்திரநாத்: Co-ordinator, 3G Mission

நம்மை இரட்சிக்கு

அமெரிக்காவில் போதகர் ஒருவர் வாடகை வீடு ஒன்றில் வாழ்ந்து வந்தார். அந்த வீட்டுக்கு சொந்தக்காரர் ஒரு விவசாயி ஆவார். விவசாயிக்கு தேவவார்த்தையை அறிவிக்க போதகர் ஏற்ற குழ்நிலைக்காக காத்திருந்தார். ஒரு நாள் தன்னுடைய வீட்டுக் கோழிகூட்டுக்கு போதகரை அழைத்தார் விவசாயி.



அந்த கோழிக்கூட்டில் ஒரு கோழி அமர்ந்த நிலையில் காணப்பட்டது. கோழியின் செட்டைக்குள்ளிருந்து கோழிக்குஞ்சுகள் மெல்ல வெளியே எட்டிப்பார்த்துக் கொண்டிருந்தன. அமர்ந்த நிலையில் இருந்த கோழிக்குஞ்சை தொட்டுப்பார்த்த போதகர் அதிர்ச்சியடைந்தார். அந்தக் கோழி செத்து விறைத்துப்போயிருந்தது.

விவசாயி போதகரிடம் மெல்ல சொன்னார். “கோழியின் தலையில் உள்ள காயத்தை பாருங்கள், மரநாய் ஒன்று அதை கடித்து இரத்தத்தைக் குடித்திருக்கிறது. குஞ்சுகளுக்கு தீங்கு ஒன்றும் ஏற்படாதபடியாய் கோழி செட்டைகளுக்குள் மறைத்து வைத்துக்கொண்டு அசையாமல் அப்படியே இருந்திருக்கிறது. தன்னைக் காத்துக்கொள்ளாமல் குஞ்சுகளை காப்பாற்றியிருக்கிறது.”

போதகர் சொன்னார், “இது கிறிஸ்துவை போலிருக்கிறது. அவர் சிலுவையில் தன் வேதனைகள் முழுவதையும் சகித்துக்கொண்டார். அவர் தன்னுடைய உயிரைக் காப்பாற்ற நினைத்திருந்தால் நாம் இழக்கப்பட்டு போயிருப்போம்.”

போதகரின் வார்த்தைகள் விவசாயியின் மனதை தொட்டது. பரிசுத்த ஆவியானவர் கிரியை செய்தார். விவசாயி சிலுவையின் அன்புக்கு தன்னை அர்ப்பணித்தார்.

“தேவன், தம்முடைய ஓரேபேறன குமரரனை விகவரசிக்கிறவன் எவனேர அவன் கெட்டுப்போகமல் நித்தியஜீவனை அடையும்படிக்கு, அவரைத் தந்தருளி, இவ்வளவாய் உலகத்தில் அன்புகூர்ந்தார்.”

யோவான் 3 : 16

நன்றி : சிலுவையின் அன்பும்...சில சம்பவங்களும்!

நம்பிக்கை நார் மட்டும் நம் கையில் இருந்தால் உதிர்ந்த பூக்கள் கூட ஒவ்வொன்றாய் வந்து ஓட்டிக்கொள்ளும்

P. சாந்தி, TLBC - ஆரப்பாளையம்

வேதாகமத்தில் யெண்கள் : ராகேல்

பெண்கள் பகுதி

ஆண்டவராகிய இயேசு கிறிஸ்துவின் இனிதான் நாமத்திலே உங்களுக்கு என் அன்பின் வாழ்த்துக்கள். கடந்த இதழில் சேர்வுள்ள என்னும் அர்த்தம் கொள்ளும் பெண்ணாகிய யாக்கோபின் மனைவி லேயாளைக் குறித்து சிந்தித்தோம். இந்த இதழில் யாக்கோபின் மற்றொரு மனைவியும் லேயாளின் சகோதரியுமான ராகேலைக் குறித்து சிந்திக்கும் படியாக அழைக்கப்படுகிறோம்.

ராகேல் ஸுபவதியும் பர்வவக்கு அழகரனவனுமரப் இருந்தான் என்று ஆதி 29:17 ல் வாசிக்கிறோம். அதுமட்டுமல்ல அவள் கணவனால், அவள் மிகவும் நேசிக்கப்பட்டாள் என்பதை ஆதி 29:30ல் லேயாளைப் பர்க்கிழும் ராகேலை யாக்கோபு அதிகமரப் நேசித்தான் என்று வாசிக்கின்றோம்.

இன்றைக்கு அழகும் புருஷனின் அன்பும் ஒரு சேர கிடைக்கப்பட்ட பெண்களை பாக்கியவதிகள் என்று நாம் நினைக்கிறோம். அப்படிப்பட்ட பாக்கியவதியாக ராகேல் இருந்தாள் என்பது மறுக்க முடியாத உண்மை. ஆனால் அவளது முடிவைக் (மரணத்தை) குறித்து ஆதி 35:18ல் வாசிக்கும்போது, மரணகாலத்தில் அவள் ஆத்துமா பிரியும் போது தான் பெற்ற பின்னைக்கு பெணேரனி என்று அவள் பெயர் வைத்தாள். பெணோனி என்பதற்கு துக்கத்தின் மகன் என்று அர்த்தம். அவளது ஆரம்பம் ஆசீர்வாதமாய் இருந்தாலும் முடிவு துக்கமாய் அமைந்தது என்பது தெளிவாக விளங்குகிறது. இதற்கு காரணமாய் அமைந்தது அவளிடத்தில் காணப்பட்ட, தேவன் விரும்பாத முன்று குணங்களே. அவற்றை சிந்திக்கின்ற வேளையில், அப்படிப்பட்ட தேவன் வெறுக்கிற காரியங்கள் நம் மில் காணப்படாதபடி ஜாக்கிரதையாய் நம்மை காத்துக் கொள்ள வேண்டும் எனக்கிற சிந்ததேயோடு தெடர்ந்து வாசிப்போம்.

பெருமை: ராகேலிடம் காணப்பட்ட முதல் குணம் பெருமை. அவளது அழகும் புருஷனின் நேசமும் தன் சகோதரிக்கு அல்லாது, தனக்கே கிடைத்திருக்கிறது என்கிற என்னை அவளை பெருமைக்குள்ளாக்கியது. இந்த பெருமையின் நிமித்தம் தேவன் அவளுக்கு எதிர்த்து நின்றதை ஆதி 29:31 மறைமுகமாக சுட்டிக்காட்டுகிறது. லேயரன் அற்பமரப் எண்ணப்பட்டான் என்று கர்த்தர் கண்டு அவன் கர்பந்தரிக்கும்படி செய்தார். ராகேலே மலடியாய் இருந்தான் ஆதி 30:2 ல் யாக்கோபு இந்த காரியத்தை வெளிப்படையாய் சொன்னதாக வாசிக்கிறோம். யாக்கோபு ராகேலின் மேல் கோபங்கொண்டு, தேவனல்லவோ உன் கர்ப்பத்தை அடைத்திருக்கிறார் என்றான். ஒருவேளை, இதன் பிறகு அவள் தேவனிடம் தன்னை தாழ்த்தி வேண்டியிருக்கலாம். ஆகவேதான் தேவன் ராகேலை நினைத்தருளினார். அவனுக்கு தேவன் செவிகொருத்து அவன் கர்ப்பந்தரிக்கும்படி செய்தார் என்று ஆதி 30:22ல் வாசிக்கிறோம். தேவன் நமக்கு கிருபையாய் கொடுத்திருக்கும் ஆசீர்வாதங்களை, கிருபையினால் கிடைத்திருக்கிறது என்று தேவ சமுகத்தில்

நம்மைத் தாழ்த்தி ஏற்றுக் கொள்ளாமல், என் பெலன் என்று பெருமை பாராட்டுகிற வேளையிலும், நமக்கு கிடைத்திருக்கிற ஆசீர்வாதங்கள் நம் சகோதரருக்கு கிடைக்காமல் அதினிமித்தம் அவர்கள் சிறுமைப்படுத்தப்படுகிற நானில் நாம் பெருமை பேசுகிறதினிமித்தமும் (ஓபதியா 1:12) தேவன் நமக்கு (பெருமையுள்ளவர்களுக்கு) எதிர்த்து நிற்பார் என்பதை மறந்து போக வேண்டாம். ஆசீர்வாதங்கள் துக்கமாய் மாற நம் வாழ்வில் இடம் கொடுக்க வேண்டாம். தேவ சமுகத்தில் நம்மைத் தாழ்த்துகின்ற வேளைகளினெல்லாம் தேவன் நம்மை உயர்த்திக் கொண்டே இருக்கிறார். என்பதை மறந்து போக வேண்டாம். பெருமையைக் களைந்து போட்டு தாழ்மையைத் தரித்துக் கொண்டு மேன்மேலும் ஆசீர்வாதம் பெறுவோம்.

தொடர்ந்து பேசுவோம்.
திருமதி. அமலா பென்றூர்

5ம்பக்க தொடர்ச்சி...

மேலே கூறப்பட்டவை பொதுவான குணாதிசயங்களே. குடும்பத்தின் சூழ்நிலை மாறும்போது குழந்தைகளின் குணநலன்கள் மாறும் என்பதில் எந்தவித சந்தேகமுமில்லை. மேலும் குழந்தைப்பருவம் ஒரு மனிதரின் குணநலன்களை தீர்மானிக்கும் பருவம் எனபதால் குடும்பத்தில் நல்ல குழல் உருவாக்குவது மிக அவசியமாகிறது. காயங்கள், வருத்தங்கள், வலிகள் நிறைந்த குழந்தைப் பருவத்தை கொண்டவர்கள் தீய செயல்களில் ஈடுபடுகிறவர்களாகவும், துன் பங்களை கொடுக்கிறவர்களாகவும், திறமையற்றவர்களாகவும், மனபலம் குறைந்தவர்களாகவும், பலவிதமான மன நோய்க்கும் மனக் குழப்பத்திற்கும் ஆளானவர்களாயுமிருப்பார்கள். ஆறு வயதிற்கு கீழ் உள்ள குழந்தைகளையுடைய பெற்றோர் இவற்றில் கவனமாக இருந்து நல்ல மனிதர்களை உருவாக்குங்கள். இயற்கையாக ஏற்படவேண்டிய குறைகளை களையும்போது தகுதியான, திறமைவாய்ந்த, சமூக ஆர்வமுடைய மனிதர்களை உருவாக்க முடியும்.

இது சார்ந்த கேள்விகளையும், சந்தேகங்களையும், கருத்துக்களையும் எங்களுக்கு எழுதி அனுப்புங்கள்.

(Rev. D. பென்றூர் ஸ்ரீஸ்ரீ)


உங்கள் ஜெபத்திற்கு

MISSION TO BIHAR

2011 மே மாதம் 9 முதல் 21 வரை மிஷனரி பணிகளுக்காக பீகார் புறப்பட்டுச் செல்கிறோம். குடும்பகூடுகை, வாலிபர் முகாம் JET மீட்டிங் போன்ற பல்வேறு நிகழ்ச்சிகளின் வழியாக ஆண்டவரின் நற்செய்தியினை அறிவிக்க திட்டமிட்டிருக்கிறோம். நற்செய்தி அறிவிக்கப்படவும், பிரயாணச் சூழல்கள் நன்கு அமையவும், பயணத் தேவைகள் சந்திக்கப்படவும் ஜெபித்துக்கொள்ளுங்கள்.

கீழ்நெல்லை அப்போஸ்தலன் கால்டுவெல் விதைகள்

“மகனே, என் சிந்தையில் கூட முறுமுறுப்பில்லாமல் உண்ணைக் கர்த்தருக்கு மனப்பூர்வமாக ஒப்புக்கொடுக்கிறேன்” என தன் மகனை இந்தியாவிற்கு மிஷனரியாக அனுப்பும் போது நெற்றியில் முத்தமிட்டு மகிழ்வுடன் அனுப்பி வைத்தார் கால்டுவெல்லின் தாயார். சங்க காலப் பெண்கள் தங்கள் பிள்ளைகளை போருக்கு அனுப்பும்போது வாழ்த்தி அனுப்புவதைப் போல சரித்திரம் போற்றும் மிஷனரியை வாழ்த்தி அனுப்பினாள் அந்த தாய்! எப்படிப்பட்ட தியாகம் இது!



1814ம் ஆண்டு மே 7ம் நாள் அயர்லாந்தில் பிறந்த கால்டுவெல் 1838 ஆம் ஆண்டு இந்தியாவிற்கு வந்து முதலில் LMS மிஷனரியாகவும், பின்னர் SPG யின் மிஷனரியாகவும் பணியாற்றினார்.

இடையன்குடி கால்டுவெல் லின் கரிசனையில் வளர்ந்த ஊர். கோணல் மாண்ஸாக இருந்த வீடுகளை வரிசைப்படுத்தி அதனை அழகான முன் மாதிரியான கிராமமாக மாற்றினார். தேவாலயம் கட்டப்பட்டது. பள்ளிக்கூடங்கள் திறக்கப்பட்டது. மிஷன் பங்களா எழுப்பப்பட்டது. சாலைகள் போடப்பட்டது. வழியெங்கும் நிழல்தரும் மரங்கள் நடப்பட்டது. கால்டுவெல் சாதனைகள் பல புரிந்தார். துண்பங்களும் தெர்ந்தது. கால்டுவெல் பல குருவானவர்களைத் தோற்றுவித்தார். மர்காஷியஸ் ஜெயர் இவரால் ஊழியத்திற்கு அழைத்து வரப்பெற்றவர். கால்நடையாகவே பல கிராமங்களை நகரங்களை சுற்றியவர் “கீழ்நெல்லை அப்போஸ்தலன்” என அழைக்கப்பட்ட இவர் இலக்கண நூல்களையும் சரித்திர நூல்களையும் எழுதியதோடு வேதாகமத்தினை திருத்தும் பணியிலும் ஈடுபட்டார். தமிழக்கு இவர் எழுதிய ஒப்பிலக்கணம், தமிழ் செம்மொழியாக அறிவிக்கப்பட அடிப்படைக் காரணமாக அமைந்தது.

இத்தனை காலமும் இந்தியர்களுக்காகவே வாழ்ந்தேன், உயிருள்ள வரையும் அவர்களுக்காகவே உழைப்பேன், அவர்கள் நாட்டிலேயே உயிர்துறப்பேன் எனசாட்சியாய் வாழ்ந்த கால்டுவெல்லின் மிஷனரிப் பணி நமக்கெல்லாம் ஒரு சவாலாகஅமைந்துள்ளது என்பதே உண்மை!

குறுக்கெழுத்துப் புதிர் -16

- நன்றி : மனிதர்களைத் தேடிய மரமனிதர்கள்

சரியான விடையெழுதியவர்களில் குலுக்கல் முறையில் தேர்ந்தெடுக்கப்பட்டு பரிசு பெறுபவர்கள்.

1. மதுரை: ஆனந்தவல்லி ஆசீர்வாதம்,
2. மதுரை: கிரேஸ்டேவி
3. ஆலக்குளம்: பியூலா பிரின்ஸ்பா

பரிசுபெற்றவர்களுக்கு வாழ்த்துக்கள். பரிசுகள் விரைவில் அனுப்பிவைக்கப்படும்

குறுக்கெழுத்துப் புதிர்-17

சங்கீதம்(1-75)

1		2		
			3	4
			5	
6	7		8	
		9	10	
			11	12
13	14	15		

மேனிகுந்து க்ஞி

- இந்த மலையிலிருந்து தாவீது தேவனை நினைக்கிறார் (4)
- இது ஒரு தேசம் (4)
- நீரோடையை வாஞ்சித்து கதறுவது (2)
- தாவீது தேவனுடைய ஆலயத்தில் இதைப் போல் இருக்கிறார். (6)

அடைப்புக்குறிக்குள் உள்ள எண் விடையில் உள்ள எழுத்துகளின் எண்ணிக்கையைக் குறிக்கும். விடைகளை கட்டத்திற்குள் எழுத வேண்டும் விடைகள் வந்து சேர வேண்டிய கடைசி நாள் 20.5.2011

குறுக்கெழுத்துப் புதிர்-16
(யேரபு) விடைகள்

1	எ	மீ	மா	ள்	2	க	ழு	கு
3	வி	யி	தா	ண்	ல்	4	பு	
கூ	5	நார்	வு	6	ம	ர	ண்	ம்
ர்	ய	தே	ல்	7	க	8	நா	க
ள்	ர்	ளி	கு	10	ஞா	11	ரா	த
க	12	பி	தா	ன	ம்	13	மே	
	ந்	த	க	ம்	ப		கோ	

வேதத்தைத் தேடு

குடமிகுந்து வைம்

- இது தேவனை நோக்கி கையெடுக்கத் தீவிரிக்கும் (7)
- தேவனுடைய வலதுகரம் இதினால் நிறைந்திருக்கிறது.(2)
- செம்மையானவனின் முடிவு (5)
- உயர்ந்த சிகரங்களுள் பர்வதம் (3)
- இதை கார்த்தர் விரும்பவில்லை (2)
- உடையின் பேரில் போடப்பட்டது (3)
- சிலர் இதைக் குறித்து மேன்மை பாராட்டுகிறார்கள் (3)

குடமிகுந்து மேல்

- இது ஒரு பள்ளத்தாக்கு (4)
- கண்ணீர் இதில் வைக்கப்படும் (4)
- இது என் பாதபாத்திரம் என்கிறார் தாவீது (3)
- இது மகாராஜாவின் நகரம் (3)
- இதற்கு ஒரு கூடாரம் உண்டு (4)
- தன் பெலன் இதைப் போல் காய்ந்தது என்கிறார் தாவீது (2)

சரியான விடை எழுதியோர்

திருநெல்வேலி: பத்மினி சாழுவேல், லீலா ஜெயமணி, T.ஜௌலி, ஜேம்ஸ் செல்லப்பாண்டியன், ஜாய்பெல், ஜேம்ஸ், எப்சிபா ராபர்ட், T.ஜூனகி, P.ரெபெக்காள், மதுரை: ஆனந்தவல்லி ஆசீர்வாதம், இந்திராஜார்ஜ், புளோரோ சந்தர், எப்சிகுந்தர்சிங், அன்னாக்கியம், கேத்தரின் அருள்நேசம், நாகலெட்சுமி அருள்தாஸ், கிரேஸ்டேவி, A.விமலாசெல்லம், மல்லிகா, ஜெயசீலிவில்சன், ஜாஸ்மின் மணோகரன், கோஸ்கை: மரகதம் திரவியம், தூத்துக்குடி: பெல்லாடென்சிங் ஆலக்குளம்: எஸ்தர் துரைசாமி, பிழூலா பிரின்ஸ்பா, எஸ்தர் ஞானதாஸ், சேனி: E.வினோதாள், நேசமணிசாழுவேல், புதுக்கொட்டை: சாந்தி வில்லியம்ஸ்

குறுக்கெழுத்துப் போட்டியில் சரியான விடையெழுதுபவர்களில் குலக்கல்மறையில் தேர்தெடுக்கப்படுபவர்களுக்கு பரிசு வழங்கப்படும்

நம்மைச் சுற்று..

- மும் பையில் நடைபெற்ற உலகக்கோப்பை இறுதிப் போட்டியில் இலங்கை அணியினை இந்திய அணி 6 விக்கெட்டுகள் வித்தியாசத்தில் வீழ்த்தி கோப்பையை கைப்பற்றியது. சாதனை படைத்த இந்திய வீரர்களுக்கு பாராட்டுகளும் பரிசுகளும் குவிந்தன.
- இந்த ஆண்டின் முதல் செயற்கைக்கோள் பி.எஸ்.எல்.வி சி16 ராக்கெட் வெற்றிகரமாக விண்ணில் செலுத்தப்பட்டது. இதன் மூலம் சுற்றுச்சூழல், இயற்கை பேரழிவுகள் குறித்து ஆராய முடியும் என இஸ்ரோ தலைவர் கூறினார்.
- உலகின் மிக வயதான மனிதரான ஜப்பானைச் சேர்ந்த ஜிரோவூமோன் சிமுரா தனது 114 வது பிறந்த நாளைக் கொண்டாடினார். அஞ்சல் அலுவலகத்தில் பணியாற்றிய இவர் 1897 ஆம் ஆண்டு பிறந்தவர். இவருக்கு தற்போது 5 பிள்ளைகள், 14 பேரப்பிள்ளைகள், 25 கொள்ளுப் பேரப்பிள்ளைகள், 11 எள்ளுப்பேரப் பிள்ளைகள் உள்ளனர்.
- 5லட்சம் வரையில் ஆண்டு வருமானம் உள்ளவர்கள் தனியே வருமானவரிக் கணக்கினை தாக்கல் செய்ய வேண்டிய அவசியம் இல்லை என மத்திய நேரடி வரிகள் வாரியத்தலைவர் தெரிவித்துள்ளார். வரும் ஜான் மாதம் முதல் வாரத்தில் இது குறித்த அரசாணை வெளியிடப்படும் என மேலும் அவர் கூறினார்.

Printed Matter

Private circulation among members mailed under rule 114 & 121
of the P&T guide printed book up to 100 gms Rupee 1 only

To

If undelivered please return to

Owned and published by True Life Centre, Madurai.
Editor: A.John Ravindranath.

TRUE LIFE CENTRE
3rd Mission Office
7/3, Meyyappan 1st Street
Arappalayam, Madurai - 625 016

+ 91 91501 23438

visit us : <http://www.truelifeland.com>